


హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గతస్య చాలకొండస్య
షోడశదినపారాయణదీక్ష**

ఏదఏ రోజు పారాయణ - 12.09.2021



బ	భౌ	రా	మః	సం	ప్ర	హృ	ష్టః	పూ	జి	తః	స	ర్వ	దై	వ	త్రైః
3	4	2	5	7	2	8	1	1	8	6	7	4	8	4	6

జి - 8

పారాయణం చేయవలసిన సర్గలు : 08

సర్గల వరుస సంఖ్యలు

34 - 41 సర్గలు

పారాయణ శ్లోకాల సంఖ్య

23 + 25 + 27 + 33 + 24 + 26 + 29 + 26

213 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైదిక్ష్యార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

బభౌ రామస్సంప్రహృష్టః పూజితస్సర్వదైవతైః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే ఉత్పత్తిప్రకరణే, ఏకోనసప్తతితమసర్గసారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెమిఫ్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ఫ్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ఫ్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెమిచంద్ర పరబ్రహ్మణే నమః

అథ శ్రీమద్రామాయణే ఆదికావ్యే బాలకాండే చతుస్త్రింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

కృతోద్వాహే గతే తస్మిన్ బ్రహ్మదత్తే చ రాఘవ ।

అపుత్రః పుత్రలాభాయ పాత్రీమిష్టిమకల్పయత్ ॥ 34.1 ॥ (2 సార్లు)

ఇష్ట్యాం చ వర్తమానాయాం కుశనాభం మహీపతిమ్ ।

ఉవాచ పరమోదారః కుశో బ్రహ్మసుతస్తదా ॥ 34.2 ॥

పుత్రస్తే సదృశః పుత్ర భవిష్యతి సుధార్మికః ।

గాధిం ప్రాప్స్యసి తేన త్వం కీర్తిం లోకే చ శాశ్వతీమ్ ॥ 34.3 ॥

ఏవముక్త్యా కుశో రామ కుశనాభం మహీపతిమ్ ।

జగామాకాశమావిశ్య బ్రహ్మలోకం సనాతనామ్ ॥ 34.4 ॥

కస్య చిత్త్వథ కాలస్య కుశనాభస్య ధీమతః ।

జజ్ఞే పరమధర్మిష్ఠః గాధిరిత్యేవ నామతః ॥ 34.5 ॥

స పితా మమ కాకుత్స్థ గాధిః పరమధార్మికః ।

కుశవంశప్రసూతోఽస్మి కౌశికో రఘునన్దన ॥ 34.6 ॥

పూర్వజా భగినీ చాపి మమ రాఘవ సువ్రతా ।

నామ్నా సత్యవతీ నామ ఋచీకే ప్రతిపాదితా ॥ 34.7 ॥

సశరీరా గతా స్వర్గం భర్తారమనువర్తినీ ।

కౌశికీ పరమోదారా ప్రవృత్తా చ మహానదీ ॥ 34.8 ॥

దివ్యా పుణ్యోదకా రమ్యా హిమవన్తముపాశ్రితా ।

లోకస్య హితకామార్థం ప్రవృత్తా భగినీ మమ ॥ 34.9 ॥

తతోఽహం హిమవత్పార్శ్వే వసామి నిరతస్సుఖమ్ ।

భగిన్యాం స్నేహసంయుక్తః కౌశిక్యాం రఘునన్దన ॥ 34.10 ॥

సా తు సత్యవతీ పుణ్యా సత్యే ధర్మే ప్రతిష్ఠితా ।

పతివ్రతా మహాభాగా కౌశికీ సరితాం వరా ॥ 34.11 ॥

అహం హి నియమాద్రామ హిత్వా తాం సముపాగతః ।

సిద్ధాశ్రమమనుప్రాప్య సిద్ధోఽస్మి తవ తేజసా ॥ 34.12 ॥

ఏషా రామ మమోత్పత్తిః స్వస్య వంశస్య కీర్తితా ।

దేశస్య చ మహాబాహులా యన్మాం త్వం పరిపుచ్చసి ॥ 34.13 ॥

గతోఽర్ధరాత్రః కాకుత్స్థ కథాః కథయతో మమ ।
నిద్రామభ్యేహి భద్రం తే మా భూద్విఘ్నోఽధ్వనీహ నః ॥ 34.14 ॥

నిష్పన్నాస్తరవస్పర్వే నిలీనామృగపక్షిణః ।
వైశేన తమసా వ్యాప్తా దిశశ్చ రఘునన్దన ॥ 34.15 ॥

శనైర్వియుజ్యతే సన్ధ్యా నభో నేత్రైరివావృతమ్ ।
నక్షత్రతారాగహనం జ్యోతిర్భిరవభాసతే ॥ 34.16 ॥

ఉత్తిష్ఠతి చ శీతాంశుః శశీ లోకతమోనుదః ।
ఘోదయన్ ప్రాణినాం లోకే మనాంసి ప్రభయా విభో ॥ 34.17 ॥

వైశాని సర్వభూతాని ప్రచరన్తి తతస్తతః ।
యక్షరాక్షసంఘాశ్చ రాద్రాశ్చ పిశితాశనాః ॥ 34.18 ॥

ఏవముక్త్యా మహాతేజాః విరరామ మహామునిః ।
సాధు సాధ్వితి తం సర్వే ఋషయో హ్యభ్యపూజయన్ ॥ 34.19 ॥

కుశికానామయం వంశః మహాన్ ధర్మపరస్సదా ।
బ్రహ్మోపమా మహాత్మానః కుశవంశ్యా నరోత్తమాః ॥ 34.20 ॥

విశేషేణ భవానేవ విశ్వామిత్రో మహాయశాః ।
కాశికీ సరితాం శ్రేష్ఠా కులోద్యోతకరీ తవ ॥ 34.21 ॥

ఇతి తైర్మునిశార్దూలైః ప్రశస్తః కుశికాత్మజః ।
నిద్రాముపాగమచ్ఛ్రీమాన్ అస్తంగత ఇవాంశుమాన్ ॥ 34.22 ॥

రామోఽపి సహసౌమిత్రః కించిదాగతవిస్మయః ।
ప్రశస్య మునిశార్దూలం నిద్రాం సముపసేవతే ॥ 34.23 ॥ (2 సార్లు)

కాకపక్షధరం దేవం వనమాలావిభూషితమ్ ।
శ్రీరామం బాలకం ధ్యాయేత్ బాలకాండే మునీశ్వర ॥
ఇత్యార్షే శ్రీమద్రామాయణే ఆదికావ్యే బాలకాండే చతుస్త్రింశస్సర్గః



అథ శ్రీమద్రామాయణే ఆదికావ్యే బాలకాండే పంచత్రింశస్సర్గః
కాకపక్షధరం దేవం వనమాలావిభూషితమ్ ।
శ్రీరామం బాలకం ధ్యాయేత్ బాలకాండే మునీశ్వర ॥

ఉపాస్య రాత్రిశేషం తు శోణాకూలే మహర్షిభిః ।
నిశాయాం సుప్రభాతాయాం విశ్వామిత్రోఽభ్యభాషత ॥ 35.1 ॥ (2 సార్లు)

సుప్రభాతా నిశా రామ పూర్వా సన్ధ్యా ప్రవర్తతే ।
ఉత్తిష్ఠోత్తిష్ఠ భద్రం తే గమనాయాభిరోచయ ॥ 35.2 ॥

తచ్ఛ్రుత్వా వచనం తస్య కృత్వా పౌర్వాహ్నికీం క్రియామ్ ।
గమనం రోచయామాస వాక్యం చేదమువాచ హా ॥ 35.3 ॥

అయం శోణశ్శుభజలః అగాధః పులినమణ్డితః ।
కతరేణ పథా బ్రహ్మన్ సంతరిష్యామహే వయమ్ ॥ 35.4 ॥

ఏవముక్తస్తు రామేణ విశ్వామిత్రోఽబ్రవీదిదమ్ ।
ఏష పన్థా మయోద్దిష్టో యేన యాన్తి మహర్షయః ॥ 35.5 ॥

ఏవముక్తా మహర్షయః విశ్వామిత్రేణ ధీమతా ।
పశ్యంతస్తే ప్రయాతా వై వనాని వివిధాని చ ॥ 35.6 ॥

తే గత్వా దూరమధ్వానం గతేఽర్థదివసే తదా ।
జాహ్నవీం సరితాం శ్రేష్ఠాం దదృశుర్మునిసేవితామ్ ॥ 35.7 ॥

తాం దృష్ట్వా పుణ్యసలిలాం హంససారససేవితామ్ ।
బభూవుర్ముదితాస్సర్వే మునయస్సహ రాఘవాః ॥ 35.8 ॥

తస్యాస్తీరే తతశ్చక్రుః త ఆవాసపరిగ్రహమ్ ।
తతస్సాత్త్వా యథాన్యాయం సంతర్ప్య పితృదేవతాః ॥ 35.9 ॥

హుత్వా చైవాగ్నిహోత్రాణి ప్రాశ్య చామృతవద్దవిః ।
వివిశుర్జాహ్నవీతీరే శుచౌ ముదితమానసాః ॥ 35.10 ॥

విశ్వామిత్రం మహాత్మానం పరివార్య సమంతతః ।
అథ తత్ర తదా రామః విశ్వామిత్రమథాబ్రవీత్ ॥ 35.11 ॥

భగవన్ శ్రోతుమిచ్ఛామి గంగాం త్రిపథగాం నదీమ్ ।
త్రైలోక్యం కథమాక్రమ్య గతా నదనదీపతిమ్ ॥ 35.12 ॥

చోదితో రామవాక్యేన విశ్వామిత్రో మహామునిః ।
వృద్ధిం జన్మ చ గంగాయాః వక్తుమేవోపచక్రమే ॥ 35.13 ॥

శైలేన్ద్రో హిమవాన్నామ ధాతూనామాకరో మహాన్ ।
తస్య కన్యాద్వయం రామ రూపేణాప్రతిమం భువి ॥ 35.14 ॥

యా మేరుదుహితా రామ తయోర్మాతా సుమధ్యమా ।
నామ్నా మనోరమా నామ పత్నీ హిమవతః ప్రియా ॥ 35.15 ॥

తస్యాం గంగేయమభవత్ జ్యేష్ఠా హిమవతస్సుతా ।
ఉమా నామ ద్వితీయాభూత్ నామ్నా తప్యైవ రాఘవ ॥ 35.16 ॥

అథ జ్యేష్ఠాం సురాస్సర్వే దేవతార్థచిక్రీర్షయా ।
శైలేన్ద్రం వరయామాసుః గంగాం త్రిపథగాం నదీమ్ ॥ 35.17 ॥

దదౌ ధర్మేణ హిమవాన్ తనయాం లోకపావనీమ్ ।

స్వచ్ఛన్దపథగాం గంగాం త్రైలోక్యహితకామ్యయా ॥ 35.18 ॥

ప్రతిగృహ్య తతో దేవాః త్రిలోకహితకారిణః ।

గంగామాదాయ తేఽగచ్ఛన్ కృతార్థేనాస్తరాత్మనా ॥ 35.19 ॥

యా చాన్యః శైలదుహితా కన్యాసీద్రఘునన్దన ।

ఉగ్రం సా వ్రతమాస్థాయ తపస్తేపే తపోధనా ॥ 35.20 ॥

ఉగ్రేణ తపసా యుక్తాం దదౌ శైలవరస్సుతామ్ ।

రుద్రాయాప్రతిరూపాయ ఉమాం లోకనమస్కృతామ్ ॥ 35.21 ॥

ఏతే తే శైలరాజస్య సుతే లోకనమస్కృతే ।

గంగా చ సరితాం శ్రేష్ఠా ఉమాదేవీ చ రాఘవ ॥ 35.22 ॥

ఏతత్తే సర్వమాఖ్యాతం యథా త్రిపథగా నదీ ।

ఖం గతా ప్రథమం తాత గతిం గతిమతాం వర ॥ 35.23 ॥

సైషా సురనదీ రమ్యా శైలేన్ద్రస్య సుతా తదా ।

సురలోకం సమారూఢా విపాసా జలవాహినీ ॥ 35.24 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే పంచత్రింశస్సర్గః



అథ శ్రీమద్రామాయణే ఆదికావ్యే బాలకాండే షట్త్రింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఉక్తవాక్యే మునౌ తస్మిన్ ఉభౌ రాఘవలక్ష్మణౌ ।

ప్రతినన్ద్య కథాం వీరౌ ఊచతుర్మునిఘవమ్ ॥ 36.1 ॥ (2 సార్లు)

ధర్మయుక్తమిదం బ్రహ్మాన్ కథితం పరమం త్వయా ।

దుహితుశ్చైలరాజస్య జ్యేష్ఠాయా వక్తుమర్హసి ॥ 36.2 ॥

విస్తరం విస్తరజ్ఞోఽసి దివ్యమానుషసమ్భవమ్ ।

త్రీన్ పథో హేతునా కేన స్థావయేల్లోకపావనీ ॥ 36.3 ॥

కథం గంగా త్రిపథగా విశ్రుతా సరిదుత్తమా ।

త్రిషు లోకేషు ధర్మజ్ఞ కర్మభిః కైస్సమన్వితా ॥ 36.4 ॥

తథా బ్రువతి కాకుత్స్యే విశ్వామిత్రస్తపోధనః ।

నిఖిలేన కథాం సర్వామ్ ఋషిమధ్యే న్యవేదయత్ ॥ 36.5 ॥

పురా రామ కృతోద్వాహాః నీలకణ్ఠో మహాతపాః ।
 దృష్ట్వా చ స్పృహయా దేవీం మైథునాయోపచక్రమే ॥ 36.6 ॥

శితికణ్ఠస్య దేవస్య దివ్యం వర్షశతం గతమ్ ।
 తస్య సంక్రీడమానస్య మహాదేవస్పథీమతః ॥ 36.7 ॥

ఏవం మన్మథయుద్ధే తు తయోర్నాసీత్ పరాజయః ।
 న చాపి తనయో రామ తస్యామాసీత్ పరస్తప ॥ 36.8 ॥

తతో దేవాస్సముద్విగ్నాః పితామహపురోగమాః ।
 యదిహోలాత్పద్యతే భూతం కస్తత్రప్రతిసహిష్యతే ॥ 36.9 ॥

అభిగమ్య సురాస్సర్వే ప్రణిపత్యేదమబ్రువన్ ॥ 36.10 ॥

దేవ దేవ మహాదేవ లోకస్యాస్య హితే రత ।
 సురాణాం ప్రణిపాతేన ప్రసాదం కర్తుమర్హసి ॥ 36.11 ॥

న లోకా ధారయిష్యన్తి తవ తేజస్సురోత్తమ ।
 బ్రాహ్మేణ తపసా యుక్తః దేవ్యా సహ తపశ్చర ॥ 36.12 ॥

త్రైలోక్యహితకామార్థం తేజస్తేజసి ధారయ ।
 రక్షసర్వానిమాన్ లోకాన్ నాలోక్ కర్తుమర్హసి ॥ 36.13 ॥

దేవతానాం వచశ్రుత్వా సర్వలోకమహేశ్వరః ।
 బాధమిత్యబ్రవీత్సర్వాన్ పునశ్చైవమువాచ హ ॥ 36.14 ॥

ధారయిష్యామ్యహం తేజః తేజస్యేవ సహోమయా ।
 త్రిదశాః పృథివీ చైవ నిర్వాణమధిగచ్ఛతు ॥ 36.15 ॥

యదిదం క్షుభితం స్థానాత్ మమ తేజో హ్యానుత్తమమ్ ।
 ధారయిష్యతి కస్తన్మే బ్రువన్తు సురసత్తమాః ॥ 36.16 ॥

ఏవముక్తాస్సురాస్సర్వే ప్రత్యూచుర్వృషభధ్వజమ్ ।
 యత్తేజః క్షుభితం హ్యేతత్ తద్ధరా ధారయిష్యతి ॥ 36.17 ॥

ఏవముక్తస్సురపతిః ప్రముమోచ మహీతలే ।
 తేజసా పృథివీ యేన వ్యాప్తా సగిరికాననా ॥ 36.18 ॥

తతో దేవాః పునరిదమ్ ఊచుశ్చాథ హుతాశనమ్ ।
 ప్రవిశ త్వం మహాతేజః రౌద్రం వాయుసమన్వితః ॥ 36.19 ॥

తదగ్నినా పునర్వ్యాప్తం సంజాతశ్చేతపర్వతః ।
 దివ్యం శరవణం చైవ పావకాదిత్యసన్నిభమ్ ।
 యత్ర జాతో మహాతేజాః కార్తికేయోఽగ్నిసమ్భవః ॥ 36.20 ॥

అథోమాం చ శివం చైవ దేవాస్పర్షిగణాస్తదా ।

పూజయామాసురత్యర్థం సుప్రీతమనసస్తతః ॥ 36.21 ॥

అథ శైలసుతా రామ త్రిదశానిదమబ్రవీత్ ।

సమన్యరశపత్సర్వాన్ క్రోధసంరక్తలోచనా ॥ 36.22 ॥

యస్మాన్నివారితా చైవ సంగతిః పుత్రకామ్యయా ।

అపత్యం స్వేషు దారేషు తస్మాన్నోత్పాదయిష్యథ ॥ 36.23 ॥

అద్యప్రభృతి యుష్మాకమ్ అప్రజాస్సన్తు పత్నయః ।

ఏవముక్త్యాసురాన్ సర్వాన్ శశాప పృథివీమపి ॥ 36.24 ॥

అవనే వైకరూపా త్వం బహుభార్యా భవిష్యసి ।

న చ పుత్రకృతాం ప్రీతిం మత్కోఢకలుషీకృతా ॥ 36.25 ॥

ప్రాప్స్యసి త్వం సుదుర్మేధే మమ పుత్రమనిచ్ఛతీ ।

తాన్ సర్వాన్ వ్రీడితాన్ దృష్ట్వా సురాన్సురపతిస్తదా ।

గమనాయోపచక్రామ దిశం వరుణపాలితామ్ ॥ 36.26 ॥

స గత్వా తప ఆతిష్ఠత్ పార్శ్వే తస్యోత్తరే గిరౌ ।

హిమవత్ప్రభవే శృంగ సహ దేవ్యా మహేశ్వరః ॥ 36.27 ॥

ఏష తే విస్తరో రామ శైలపుత్ర్యా నివేదితః ।

గంగాయాః ప్రభవం చైవ శృణు మే సహలక్షణః ॥ 36.28 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే షట్త్రింశస్సర్గః



అథ శ్రీమద్రామాయణే ఆదికావ్యే బాలకాండే నవత్త్రింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తప్యమానే తపో దేవే దేవాస్పర్షిగణాః పురా ।

సేనాపతిమభీష్పన్తః పితామహముపాగమన్ ॥ 37.1 ॥ (2 సార్లు)

తతోఽబ్రువన్ సురాస్పర్శ్యే భగవన్తం పితామహమ్ ।

ప్రణిపత్య సురాస్పర్శ్యే సేన్ద్రాస్సాగ్నిపురోగమాః ॥ 37.2 ॥

యో న స్సేనాపతిర్దేవ దత్తో భగవతా పురా ।

తపః పరమమాస్థాయ తప్యతే స్మ సహోమామయా ॥ 37.3 ॥

యదత్రానన్తరం కార్యం లోకానాం హితకామ్యయా ।

సంవిధత్స్వ విధానజ్ఞ త్వం హి నః పరమా గతిః ॥ 37.4 ॥

దేవతానాం వచశ్రుత్వా సర్వలోకపితామహః ।

సాన్త్యయన్మధురైర్వాక్యైః త్రిదశానిదమబ్రవీత్ ॥ 37.5 ॥

శైల పుత్రా యదుక్తం తత్ న ప్రజాస్యథ పత్నిషు ।

తస్యా వచనమక్లిష్టం సత్యమేతన్న సంశయః ॥ 37.6 ॥

ఇయమాకాశగా గంగా యస్యాం పుత్రం హుతాశనః ।

జనయిష్యతి దేవానాం సేనాపతిమరిన్దమమ్ ॥ 37.7 ॥

జ్యేష్ఠా శైలేన్ద్రదుహితా మానయిష్యతి తత్సుతమ్ ।

ఉమాయాస్తద్భుహుమతం భవిష్యతి న సంశయ ॥ 37.8 ॥

తచ్ఛ్రుత్వా వచనం తస్య కృతార్థా రఘునన్దన ।

ప్రణిపత్య సురాస్సర్వే పితామహమపూజయన్ ॥ 37.9 ॥

తే గత్వా సర్వతం రామ కైలాసం ధాతుమణ్డితమ్ ।

అగ్నిం నియోజయామాసుః పుత్రార్థం సర్వదైవతాః ॥ 37.10 ॥

దేవకార్యమిదం దేవ సంవిధత్స్వ హుతాశన ।

శైలపుత్ర్యాం మహాతేజః గంగాయాం తేజ ఉత్సృజ ॥ 37.11 ॥

దేవతానాం ప్రతిజ్ఞాయ గంగామభ్యేత్య పావకః ।

గర్భం ధారయ వై దేవి దేవతానామిదం ప్రియమ్ ॥ 37.12 ॥

తస్య తద్వచనం శ్రుత్వా దివ్యం రూపమధారయత్ ।

దృష్ట్వా తన్మహిమానం సః సమంతాదవకీర్యత ॥ 37.13 ॥

సమస్తతస్తదా దేవీమ్ అభ్యషించత పావకః ।

సర్వస్రోతాంసి పూర్ణాని గంగాయా రఘునన్దన ॥ 37.14 ॥

తమువాచ తతో గంగా సర్వదేవపురోహితమ్ ।

అశక్తా ధారణే దేవ తవ తేజస్సముద్ధతమ్ ।

దహ్యామానాగ్నినా తేన సస్ప్రువ్యథితచేతనా ॥ 37.15 ॥

అథాబ్రవీదిదం గంగాం సర్వదేవహుతాశనః ।

ఇహ హైమవతీ పాదే గర్భోఽయం సన్నివేశ్యతామ్ ॥ 37.16 ॥

శ్రుత్వా త్వగ్నివచః గంగా తం గర్భమతిభాస్వరమ్ ।

ఉత్సర్జ మహాతేజః స్రోతోభ్యో హి తదానఘ ॥ 37.17 ॥

యదస్యా నిర్గతం తస్మాత్ తప్తజామ్బూనదప్రభమ్ ।

కాంచనం ధరణీం ప్రాప్తం హిరణ్యమమలం శుభమ్ ॥ 37.18 ॥

తామ్రం కార్ణాయసం చైవ తైక్ల్యాదేవాభ్యజాయత ॥ 37.19 ॥

మలం తస్యాభవత్తత్ర త్రపు సీసకమేవ చ ।

తదేతద్ధరణీం ప్రాప్య నానాధాతురవర్ధత ॥ 37.20 ॥

నిక్షిప్తమాత్రే గర్భే తు తేజోభిరంజితమ్ ।

సర్వం పర్వతసన్నద్ధం సౌవర్ణమభవద్వనమ్ ॥ 37.21 ॥

జాతరూపమితి ఖ్యాతం తదా ప్రభృతి రాఘవ ।

సువర్ణం పురుషవ్యాఘ్రు హుతాశనసమప్రభమ్ ॥ 37.22 ॥

తృణవృక్షలతాగుల్మం సర్వం భవతి కాంచనమ్ ।

తం కుమారం తతో జాతం సేన్ద్రాస్సహ మరుద్గణాః ॥ 37.23 ॥

క్షీరసంభావనార్థాయ కృత్తికాస్సమయోజన్ ।

తాః క్షీరం జాతమాత్రస్య కృత్వా సమయముత్తమమ్ ॥ 37.24 ॥

దదుః పుత్రోఽయమస్మాకం సర్వాసామితి నిశ్చితాః ।

తతస్తు దేవతాస్పర్వాః కార్తికేయ ఇతి బ్రువన్ ॥ 37.25 ॥

పుత్రస్త్రైలోక్యవిఖ్యాతః భవిష్యతి న సంశయః ।

తేషాం తద్వచనం శ్రుత్వా స్కన్నం గర్భపరిస్రవే ॥ 37.26 ॥

స్నాపయన్ పరయా లక్ష్ణ్యా దీప్యమానం యథానలమ్ ।

స్కన్ద ఇత్యబ్రువన్ దేవాః స్కన్నం గర్భపరిస్రవాత్ ॥ 37.27 ॥

కార్తికేయం మహాభాగం కాకుత్స్థ జ్వలనోపమమ్ ।

ప్రాదుర్భూతం తతః క్షీరం కృత్తికానామనుత్తమమ్ ॥ 37.28 ॥

షణ్ణాం షడాననో భూత్వా జగ్రాహ స్తనజం పయః ।

గృహీత్వా క్షీరమేకాహ్ని సుకుమారవపుస్తదా ॥ 37.29 ॥

అజయత్స్వేన వీర్యేణ దైత్యసైన్యగణాన్ విభుః ।

సురసేనాగణపతిం తతస్తమతులద్యుతిమ్ ॥ 37.30 ॥

అభ్యషించన్ సురగణాః సమేత్యాగ్నిపురోగమాః ।

ఏష తే రామ గంగాయాః విస్తరోఽభిహితో మయా ॥ 37.31 ॥

కుమారసమ్భవశ్చైవ ధన్యః పుణ్యస్థైవ చ ।

భక్తశ్చ యః కార్తికేయే కాకుత్స్థభువి మానవః ।

ఆయుష్మాన్ పుత్రపౌత్రైశ్చ స్కన్దసాలోక్యతాం వ్రజేత్ ॥ 37.32 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే సప్తత్రింశస్సర్గః



అథ శ్రీమద్రామాయణే ఆదికావ్యే బాలకాండే అష్టాత్రింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తాం కథాం కౌశికో రామే నివేద్య కుశికాత్మజః ।

పునరేవాపరం వాక్యం కాకుత్స్థమిదమబ్రవీత్ ॥ 38.1 ॥ (2 సార్లు)

అయోధ్యాధిపతిశ్చూరః పూర్వమాసీన్నరాధిపః ।

సగరో నామ ధర్మాత్మా ప్రజాకామస్స చాప్రజః ॥ 38.2 ॥

వైదర్భదుహితా రామ కేశినీ నామ నామతః ।

జ్యేష్ఠా సగరపత్ని సా ధర్మిష్ఠా సత్యవాదినీ ॥ 38.3 ॥

అరిష్టనేమేర్దుహితా రూపేణాప్రతిమా భువి ।

ద్వితీయా సగరస్యాసీత్ పత్నీ సుమతిసంజ్ఞితా ॥ 38.4 ॥

తాభ్యాం సహ మహారాజః పత్నీభ్యాం తప్తవాంస్తపః ।

హిమవంతం సమాసాద్య భృగుస్రస్రవణే గిరౌ ॥ 38.5 ॥

అథ వర్షశతే పూర్ణే తపసాఽ రాధితో మునిః ।

సగరాయ వరం ప్రాదాత్ భృగుస్సత్యవతాం వరః ॥ 38.6 ॥

అపత్యలాభస్సుమహాన్ భవిష్యతి తవానఘ ।

కీర్తిం చాప్రతిమాం లోకే ప్రాప్స్యసే పురుషర్షభ ॥ 38.7 ॥

ఏకా జనయితా తాత పుత్రం వంశకరం తవ ।

షష్ఠిం పుత్రసహస్రాణి అపరా జనయిష్యతి ॥ 38.8 ॥

భాషమాణం మహాత్మానం రాజపుత్ర్యై ప్రసాద్య తమ్ ।

ఊచతుః పరమప్రీతే కృతాంజలిపుటే తదా ॥ 38.9 ॥

ఏకః కస్యాస్సుతో బ్రహ్మాన్ కా బహూన్ జనయిష్యతి ।

శ్రోతుమిచ్ఛావహే బ్రహ్మాన్ సత్యమస్తు వచస్తవ ॥ 38.10 ॥

తయోస్తద్వచనం శ్రుత్వా భృగుః పరమధార్మికః ।

ఉవాచ పరమాం వాణీం స్వచ్ఛన్దోఽత్ర విధీయతామ్ ॥ 38.11 ॥

ఏకో వంశకరో వాఽస్తు బహవో వా మహాబలాః ।

కీర్తిమన్తో మహేలాత్సాహాః కా వా కం వరమిచ్ఛతి ॥ 38.12 ॥

మునేస్తు వచనం శ్రుత్వా కేశినీ రఘునన్దన ।

పుత్రం వంశకరం రామ జగ్రాహ నృపసన్నిధౌ ॥ 38.13 ॥

షష్ఠిం పుత్రసహస్రాణి సుపర్ణభగినీ తదా ।

మహేలాత్సాహాన్ కీర్తిమతః జగ్రాహ సుమతిః సుతాన్ ॥ 38.14 ॥

ప్రదక్షిణమృషిం కృత్వా శిరసాఽభిప్రణమ్య చ ।

జగామ స్వపురం రాజా సభార్యో రఘునన్దన ॥ 38.15 ॥

అథ కాలే గతే తస్మిన్ జ్యేష్ఠా పుత్రం వ్యజాయత ।

అసమంజ ఇతి ఖ్యాతం కేశినీ సగరాత్మజమ్ ॥ 38.16 ॥

సుమతిస్తు నరవ్యాఘ్రు గర్భతుమ్బం వ్యజాయత ।

షష్ఠిః పుత్రసహస్రాణి తుమ్బుభేదాద్వినిఃసృతాః ॥ 38.17 ॥

ఘృతపూర్ణేషు కుమ్భేషు ధాత్ర్యస్తాన్ సమవర్ధయన్ ।

కాలేన మహతా సర్వే యౌవనం ప్రతిపేదిరే ॥ 38.18 ॥

అథ దీర్ఘేణ కాలేన రూపయౌవనశాలినః ।

షష్ఠిః పుత్రసహస్రాణి సగరస్యాభవంస్తదా ॥ 38.19 ॥

స చ జ్యేష్ఠో నరశ్రేష్ఠః సగరస్యాత్మసమ్భవః ।

బాలాన్ గృహీత్వా తు జలే సరయ్యా రఘునన్దన ।

ప్రక్షిప్య ప్రహసన్నిత్యం మజ్జతస్తాన్ సమీక్ష్య వై ॥ 38.20 ॥

ఏవం పాపసమాచారః సజ్జనప్రతిబాధకః ।

పౌరాణామహితే యుక్తః పుత్రో నిర్వాసితః పురాత్ ॥ 38.21 ॥

తస్య పుత్రోఽఽశుమాన్నామ అసమంజస్య వీర్యవాన్ ।

సమ్మతస్పర్వలోకస్య సర్వస్యాపి ప్రియంవదః ॥ 38.22 ॥

తతః కాలేన మహతా మతిస్సమభిజాయత ।

సగరస్య నరశ్రేష్ఠ యజేయమితి నిశ్చితా ॥ 38.23 ॥

స కృత్వా నిశ్చయం రామ సోపాధ్యాయగణస్తదా ।

యజ్ఞకర్మణి వేదజ్ఞః యష్టుం సముపచక్రమే ॥ 38.24 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే అష్టాత్రింశస్సర్గః



అథ శ్రీమద్రామాయణే ఆదికావ్యే బాలకాండే ఏకోనచత్వారింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

విశ్వామిత్రవచశ్రుత్వా కథాన్తే రఘునన్దనః ।

ఉవాచ పరమప్రీతః మునిం దీప్తమివానలమ్ ॥ 39.1 ॥ (2 సార్లు)

శ్రోతుమిచ్ఛామి భద్రం తే విస్తరేణ కథామిమామ్ ।

పూర్వకో మే కథం బ్రహ్మన్ యజ్ఞం వై సముపాహరత్ ॥ 39.2 ॥

విశ్వామిత్రస్తు కాకుత్స్థమ్ ఉవాచ ప్రహసన్నివ ।

శ్రూయతాం విస్తరో రామ సగరస్య మహాత్మనః ॥ 39.3 ॥

శంకరశ్వశురో నామ హిమవానచలోత్తమః ।

వింధ్యపర్వతమాసాద్య నిరీక్షేతే పరస్పరమ్ ॥ 39.4 ॥

తయోర్మధ్యే ప్రవృత్తోఽభూత్ యజ్ఞస్సపురుషోత్తమ ।

స హి దేశో నరవ్యాఘ్రు ప్రశస్తో యజ్ఞకర్మణి ॥ 39.5 ॥

తస్యాశ్వచర్యాం కాకుత్స్థ దృఢధన్వా మహారథః ।

అంశుమానకరోత్తాత సగరస్య మతే స్థితః ॥ 39.6 ॥

తస్య పర్వణి తం యజ్ఞం యజమానస్య వాసవః ।

రాక్షసీం తనుమాస్థాయ యజ్ఞీయాశ్వమపాహరత్ ॥ 39.7 ॥

హ్రీయమాణే తు కాకుత్స్థ తస్మిన్నశ్వే మహాత్మనః ।

ఉపాధ్యాయగణాస్సర్వే యజమానమథాబ్రువన్ ॥ 39.8 ॥

అయం పర్వణి వేగేన యజ్ఞియాశ్వోఽపనీయతే ।

హర్తారం జహి కాకుత్స్థ హయశ్చైవోపనీయతామ్ ॥ 39.9 ॥

యజ్ఞచ్ఛిద్రం భవత్యేతత్ సర్వేషామశివాయ నః ।

తత్తథా క్రియతాం రాజన్ యథాఽచ్చిద్రః క్రతుర్భవేత్ ॥ 39.10 ॥

ఉపాధ్యాయవచశ్రుత్వా తస్మిన్ సదసి పార్థివః ।

షష్ఠిం పుత్రసహస్రాణి వాక్యమేతదువాచ హ ॥ 39.11 ॥

గతిం పుత్రాః న పశ్యామి రక్షసాం పరుషర్షభాః ।

మంత్రపూతైర్మహాభాగైః ఆస్థితో హి మహాక్రతుః ॥ 39.12 ॥

తద్గచ్ఛత విచిన్వధ్వం పుత్రకాః భద్రమస్తు వః ।

సముద్రమాలినీం సర్వాం పృథివీమనుగచ్ఛత ॥ 39.13 ॥

ఏకైకయోజనం పుత్రాః విస్తారమధిగచ్ఛత ॥ 39.14 ॥

యావత్తురగసందర్భః తావత్ ఖనత మేదినీమ్ ।

తం చైవ హయహర్తారం మార్గమాణా మమాజ్ఞయా ॥ 39.15 ॥

దీక్షితః పాత్రసహితః సోపాధ్యాయగణో హ్యహమ్ ।

ఇహ స్థాస్యామి భద్రం వః యావత్తురగదర్భనమ్ ॥ 39.16 ॥

ఇత్యుక్తా హ్యష్టమనసః రాజపుత్రా మహాబలాః ।

జగ్ముర్మహీతలం రామ పితుర్వచనయన్త్రితాః ।

గత్వా తు పృథివీం సర్వామ్ అదృష్ట్వా తం మహాబలాః ॥ 39.17 ॥

యోజనాయామవిస్తారమ్ ఏకైకో ధరణీతలమ్ ।

బిభిదుః పరుషవ్యాఘ్రు వజ్రస్పర్శసమైర్షుభైః ॥ 39.18 ॥

శూలైరశనికల్పైశ్చ హలైశ్చాపి సుదారుణైః ।

భిద్యమానా వసుమతీ ననాద రఘునన్దన ॥ 39.19 ॥

నాగానాం మధ్యమానానామ్ అసురాణాం చ రాఘవ ।

రాక్షసానాం చ దుర్ధర్షః సత్త్వానాం నినదోఽభవత్ ॥ 39.20 ॥

యోజనానాం సహస్రాణి షష్టిం తు రఘునన్దన ।

బిభిదుర్ధరణీం వీరాః రసాతలమనుత్తమమ్ ॥ 39.21 ॥

ఏవం పర్వతసమ్బాధం జమ్బూద్వీపం నృపాత్మజాః ।

ఖనన్తో నరశార్దూల సర్వతః పరిచక్రముః ॥ 39.22 ॥

తతో దేవాస్యగన్ధర్వాః సాసురాస్సహపన్నగాః ।

సమ్భ్రాన్తమనసస్సర్వే పితామహముపాగమన్ ॥ 39.23 ॥

తే ప్రసాద్య మహాత్మానం విషణ్ణవదనాస్తదా ।

ఊచుః పరమనంత్రస్తాః పితామహమిదం వచః ॥ 39.24 ॥

భగవన్ పృథివీ సర్వా ఖన్యతే సగరాత్మజైః ।

బహవశ్చ మహాత్మానః హన్యన్తే తలవాసినః ॥ 39.25 ॥

అయం యజ్ఞహరోఽస్మాకమనేనాశ్యోఽపనీయతే ।

ఇతి తే సర్వభూతాని నిఘ్నన్తి సగరాత్మజాః ॥ 39.26 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకోనచత్వారింశస్సర్గః



అథ శ్రీమద్రామాయణే ఆదికావ్యే బాలకాండే చత్వారింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

దేవతానాం వచశ్రుత్వా భగవాన్వై పితామహాః ।

ప్రత్యువాచ సుసన్తస్తాన్ కృతాన్తబలమోహితాన్ ॥ 40.1 ॥ (2 సార్లు)

యస్యేయం వసుధా కృత్వా వాసుదేవస్య ధీమతః ।

కాపిలం రూపమాస్థాయ ధారయత్యనిశం ధరామ్ ॥ 40.2 ॥

తస్య కోపాగ్నినా దగ్ధాః భవిష్యన్తి నృపాత్మజాః ।

పృథివ్యాశ్చాపి నిర్భేదః దృష్ట ఏవ సనాతనః ॥ 40.3 ॥

సగరస్య చ పుత్రాణాం వినాశోఽదీర్ఘజీవినామ్ ।

పితామహవచశ్రుత్వా త్రయస్త్రింశదరిన్దమ ॥ 40.4 ॥

దేవాః పరమసంహృష్టాః పునర్జగ్మూర్యథాగతమ్ ।

సగరస్య చ పుత్రాణాం ప్రాదురాసీన్మహాత్మనామ్ ॥ 40.5 ॥

పృథివ్యాం భిద్యమానాయాం నిర్ఘాతసమనిస్వనః ।

తతో భిత్వా మహీం సర్వే కృత్వా చాభిప్రదక్షిణమ్ ॥ 40.6 ॥

సహితాస్సగరాస్సర్వే పితరం వాక్యమబ్రువన్ ।

పరిక్రాంతా మహీ సర్వాః సత్త్వవన్తశ్చ సూదితాః ॥ 40.7 ॥

దేవదానవరక్షాంసి పిశాచోరగకిన్సరాః ।

న చ పశ్యామహేఽశ్వం తమశ్వహర్తారమేవ చ ॥ 40.8 ॥

కిం కరిష్యామ భద్రం తే బుద్ధిరత్ర విచార్యతామ్ ।

తేషాం తద్వచనం శ్రుత్వా పుత్రాణాం రాజసత్త్వమః ॥ 40.9 ॥

సమన్యరబ్రవీద్వాక్యం సగరో రఘునన్దన ।

భూయః ఖనత భద్రం వః నిర్భిద్య వసుధాతలమ్ ॥ 40.10 ॥

అశ్వహర్తారమాసాద్య కృతార్థాశ్చ నివర్తథ ।

పితుర్వచనమాసాద్య సగరస్య మహాత్మనః ।

షష్ఠిః పుత్రసహస్రాణి రసాతలమభిద్రవన్ ॥ 40.11 ॥

ఖన్యమానే తతస్తస్మిన్ దదృశుః పర్వతోపమమ్ ।

దిశాగజం విరూపాక్షం ధారయన్తం మహీతలమ్ ॥ 40.12 ॥

సపర్వతవనాం కృత్వాం పృథివీం రఘునన్దన ।

శిరసా ధారయామాస విరూపాక్షో మహాగజః ॥ 40.13 ॥

యదా పర్వణి కాకుత్స్థ విశ్రమార్థం మహాగజః ।

భేదాచ్ఛాలయతే శీర్షం భూమికమ్పస్తదా భవేత్ ॥ 40.14 ॥

తం తే ప్రదక్షిణం కృత్వా దిశాపాలం మహాగజమ్ ।

మానయన్తో హి తే రామ జగ్మూర్భిత్వా రసాతలమ్ ॥ 40.15 ॥

తతః పూర్వాం దిశం భిత్త్వా దక్షిణాం బిభిదుః పునః ।

దక్షిణస్యామపి దిశి దదృశుస్తే మహాగజమ్ ॥ 40.16 ॥

మహాపద్మం మహాత్మానం సుమహత్పర్వతోపమమ్ ।

శిరసా ధారయన్తం తే విస్మయం జగ్మూరుత్తమమ్ ॥ 40.17 ॥

తతః ప్రదక్షిణం కృత్వా సగరస్య మహాత్మనః ।

షష్ఠిః పుత్రసహస్రాణి పశ్చిమాం బిభిదుర్దిశమ్ ॥ 40.18 ॥

పశ్చిమాయామపి దిశి మహాస్తమచలోపమమ్ ।
 దిశాగజం సామనసం దదృశుస్తే మహాబలాః ॥ 40.19 ॥
 తం తే ప్రదక్షిణం కృత్వా పృష్ఠ్యా చాపి నిరామయమ్ ।
 ఖనస్తస్సముపక్రాంతాః దిశం హైమవతీం తతః ॥ 40.20 ॥
 ఉత్తరస్యాం రఘుశ్రేష్ఠ దదృశుర్లిమపాణ్డురమ్ ।
 భద్రం భద్రేణ వపుషా ధారయంతం మహీమిమామ్ ॥ 40.21 ॥
 సమాలభ్య తతస్సర్వే కృత్వా చైనం ప్రదక్షిణమ్ ।
 షష్ఠిః పుత్రసహస్రాణి బిభిదుర్వసుధాతలమ్ ॥ 40.22 ॥
 తతః ప్రాగుత్తరాం గత్వా సాగరాః ప్రథితాం దిశమ్ ।
 రోషాదభ్యఖనన్ సర్వే పృథివీం సగరాత్మజాః ॥ 40.23 ॥
 తే తు సర్వే మహాత్మానః భీమవేగా మహాబలాః ।
 దదృశుః కపిలం తత్ర వాసుదేవం సనాతనమ్ ॥ 40.24 ॥
 హాయం చ తస్య దేవస్య చరంతమవిదూరతః ।
 ప్రహర్షమతులం ప్రాప్తాః సర్వే తే రఘునన్దన ॥ 40.25 ॥
 తే తం హయహరం జ్ఞాత్వా క్రోధపర్యాకులేక్షణాః ।
 ఖనిత్రలాంగలధరాః నానావృక్షశిలాధరాః ।
 అభ్యధావంత సంక్రుద్ధాః తిష్ఠ తిష్ఠేతి చాబ్రువన్ ॥ 40.26 ॥
 అస్మాకం త్వం హి తురగం యజ్ఞీయం హృతవానసి ।
 దుర్మేధస్త్యం హి సన్ప్రాప్తాన్ విద్ధి నః సగరాత్మజాన్ ॥ 40.27 ॥
 శ్రుత్వా తు వచనం తేషాం కపిలో రఘునన్దన ।
 రోషేణ మహతావిష్ఠః హుంకారమకరోత్తదా ॥ 40.28 ॥
 తతస్తేనాప్రమేయేన కపిలేన మహాత్మనా ।
 భస్మరాశీకృతాః సర్వే కాకుత్స్థ సగరాత్మజాః ॥ 40.29 ॥ (2 సార్లు)

కాకపక్షధరం దేవం వనమాలావిభూషితమ్ ।
 శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే చత్వారింశస్సర్గః



అథ శ్రీమద్రామాయణే ఆదికావ్యే బాలకాండే ఏకచత్వారింశఃసర్గః

కాకపక్షధరం దేవం వనమాలావిభూషితమ్ ।
 శ్రీరామం బాలకం ధ్యాయేత్ బాలకాండే మునీశ్వర ॥

పుత్రాంశ్చిరగతాన్ జ్ఞాత్వా సగరో రఘునన్దన ।
 నస్తారమబ్రవీద్రాజా దీప్యమానం స్వతేజసా ॥ 41.1 ॥ (2 సార్లు)

శూరశ్చ కృతవిద్యశ్చ పూర్వైస్తుల్యోఽసి తేజసా ।

పితౄణాం గతిమన్విచ్ఛ యేన చాశ్వోఽపవాహితః ॥ 41.2 ॥

అన్తర్భామాని సత్త్వాని వీర్యవన్తి మహాన్తి చ ।

తేషాం త్వం ప్రతిఘాతార్థం సాసిం గృహ్నిష్ఠ్వు కార్ముకమ్ ॥ 41.3 ॥

అభివాద్యాభివాద్యాంస్త్వం హత్వా విఘ్నకరానపి ।

సిద్ధార్థస్సన్నివర్తస్వ మమ యజ్ఞస్య పారగః ॥ 41.4 ॥

ఏవముక్తోఽంశుమాన్ సమ్యక్ సగరేణ మహాత్మనా ।

ధనురాదాయ ఖడ్గం చ జగామ లఘువిక్రమః ॥ 41.5 ॥

స ఖాతం పితృభిర్మార్గమ్ అన్తర్భామం మహాత్మభిః ।

ప్రాపద్యత నరశ్రేష్ఠస్తేన రాజ్ఞాఽభిచోదితః ॥ 41.6 ॥

దైత్యదానవరక్షోభిః పిశాచపతగోరగైః ।

పూజ్యమానం మహాతేజాః దిశాగజమపశ్యత ॥ 41.7 ॥

స తం ప్రదక్షిణం కృత్వా పృష్ఠ్వా చైవ నిరామయమ్ ।

పితౄన్ స పరిపప్రచ్ఛ వాజిహర్తారమేవ చ ॥ 41.8 ॥

దిశాగజస్తు తచ్ఛ్రుత్వా ప్రత్యాహంశుమతో వచః ।

ఆసమాజ కృతార్థస్త్వం సహాశ్వశ్శ్రీఘ్రమేష్యసి ॥ 41.9 ॥

తస్య తద్వచనం శ్రుత్వా సర్వానేవ దిశాగజాన్ ।

యథాక్రమం యథాన్యాయం ప్రష్టుం సముపచక్రమే ॥ 41.10 ॥

తైశ్చ సర్వైర్దిశాపాలైః వాక్యజ్ఞైర్వాక్యకోవిదైః ।

పూజితఃసహయశ్చైవ గన్తాఽసీత్యభిచోదితః ॥ 41.11 ॥

తేషాం తద్వచనం శ్రుత్వా జగామ లఘువిక్రమః ।

భస్మరాశీకృతా యత్ర పితరస్తస్య సాగరాః ॥ 41.12 ॥

స దుఃఖవశమాపన్నస్తు అసమంజసుతస్తదా ।

చుక్రోశ పరమార్తస్తు వధాత్తేషాం సుదుఃఖితః ॥ 41.13 ॥

యజ్ఞీయం చ హయం తత్ర చరన్తమవిదూరతః ।

దదర్శ పురుషవ్యాఘ్రుః దుఃఖశోకసమన్వితః ॥ 41.14 ॥

స తేషాం రాజపుత్రాణాం కర్తుకామో జలక్రియామ్ ।

సలిలార్థే మహాతేజాః న చాపశ్యజ్జలాశయమ్ ॥ 41.15 ॥

విసార్య నిపుణాం దృష్టిం తతోఽపశ్యత్ ఖగాధిపమ్ ।

పితౄణాం మాతులం రామ సుపర్ణమనిలోపమమ్ ॥ 41.16 ॥

స చైవమబ్రవీద్వాక్యం వైనతేయో మహాబలః ।

మా శుచః పురుషవ్యాఘ్రు వధోఽయం లోకసమ్మతః ॥ 41.17 ॥

కపిలేనాప్రమేయేన దగ్ధా హీమే మహాబలాః ।

సలిలం నార్హసి ప్రాజ్ఞ దాతుమేషాం హి లౌకికమ్ ॥ 41.18 ॥

గంగా హిమవతో జ్యేష్ఠా దుహితా పురుషర్షభ ।

తస్యాం కురు మహాబాహురా పితృణాం తు జలక్రియామ్ ॥ 41.19 ॥

భస్మరాశీకృతానేతాన్ ప్లావయేల్లోకపావనీ ।

తయా క్లిన్నమిదం భస్మ గంగాయా లోకకాంతయా ।

షష్ఠిం పుత్రసహస్రాణి స్వర్గలోకం చ నేష్యతి ॥ 41.20 ॥

గచ్ఛ చాశ్వం మహాభాగ తం గృహ్య పురుషర్షభ ।

యజ్ఞం పైతామహం వీర సంవర్తయితుమర్హసి ॥ 41.21 ॥

సుపర్ణవచనం శ్రుత్వా సోఽంశుమానతివీర్యవాన్ ।

త్వరితం హయమాదాయ పునరాయాన్మహోయశాః ॥ 41.22 ॥

తతో రాజానమాసాద్య దీక్షితం రఘునన్దన ।

న్యవేదయద్యథావృత్తం సుపర్ణవచనం తథా ॥ 41.23 ॥

తచ్ఛ్రుత్వా ఘోరసంకాశం వాక్యమంశుమతో నృపః ।

యజ్ఞం నివర్తయామాస యథాకల్పం యథావిధి ॥ 41.24 ॥

స్వపురం చాగమచ్ఛ్రీమాన్ ఇష్టయజ్ఞో మహీపతిః ।

గంగాయాశ్చాగమే రాజా నిశ్చయం నాధ్యగచ్ఛత ॥ 41.25 ॥

అకృత్వా నిశ్చయం రాజా కాలేన మహతా మహాన్ ।

త్రింశద్వర్షసహస్రాణి రాజ్యం కృత్వా దివం గతః ॥ 41.26 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకచత్వారింశ సర్గః



అథ ద్విచత్వారింశ సర్గః

కాలధర్మం గతే రామ సగరే ప్రకృతీజనాః ।

రాజానం రోచయామాసుః అంశుమన్తం సుధార్మికమ్ ॥ 42.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః

